



گورنر KATHY HOCHUL

فوری ریلیز کے لیے: 11/7/2023

گورنر HOCHUL نے کلنٹن کاؤنٹی میں دریائے آزیبل پر بنے کارپینٹر فلیٹس پل کی بحالی کے لئے \$6.2 ملین ڈالر کے منصوبے کے آغاز کا اعلان کیا

اس تاریخی پل جس پر ریاستی روٹ 9 موجود ہے مزید بلند کیا جائے گا تاکہ پل کو نقصان پہنچانے والے سیلابی ریلوں اور برف سے سڑک جام ہونے کے امکانات کو کم کیا جا سکے

گورنر Hochul نے آج کلنٹن کاؤنٹی میں دریائے آزیبل کے اوپر اسٹیٹ روٹ 9 کو لے جانے والے تاریخی کارپینٹرز فلیٹس برج کی بحالی کے عمل میں بہتری اور تیزی لانے کے لئے \$6.2 ملین ڈالر کے منصوبے کے آغاز کا اعلان کیا۔ اس منصوبے میں اس سٹیٹ ٹرس پل کو ساڑھے تین فٹ تک مزید بلند کیا جائے گا اور اسکے برف سے جام ہونے، سیلابی ریلوں کے واقعات میں کمی لانے اور نارتھ کاؤنٹی کے مسافروں کے لئے اس اہم راہداری پر حفاظت اور آسانی میں اضافہ کرنے کے لئے دیگر اصلاحات بھی کی جائیں گی۔ اسٹیٹ روٹ 9 جھیل چیمپلین کے مغربی کنارے کے ساتھ رہنے والی کمیونٹیز کو باہم مربوط کرتا ہے اور گاڑی اور موٹر سائیکل سوار پلیٹسبرگ شہر، ریاست ورمونٹ، کینیڈا کی سرحد اور خطے کے دیگر مشہور مقامات تک پہنچنے کے لئے اسے استعمال کرتے ہیں۔

"اب جبکہ پوری ریاست میں بے شمار برادریاں اس ہفتے کے آخر میں آنے والے تباہ کن سیلاب کے اثرات سے نکلنے کے لئے کوشاں ہیں، تو ہمارا عزم مصمم ہے کہ ہم نیو یارک ریاست کے بنیادی ٹرانسپورٹیشن ڈھانچے کو مزید مضبوط بنائیں گے،" گورنر Hochul نے کہا۔ "خوبصورت دریائے آزیبل پر اس شاندار پل کی تعمیر سے مقامی مسافروں اور سیاحوں کو شمالی ملک کے اس اہم علاقے کا سفر باسانی اور سہولت کے ساتھ کرنے میں مدد ملے گی اور اس سے یہ امر یقینی بنے گا کہ ہم موسمیاتی اور آب و ہوا میں واقع ہونے والی تبدیلیوں والے چیلنجوں سے نمٹنے کے لئے پوری طرح تیار ہوں۔"

کارپینٹر فلیٹس برج جو 1941 میں تعمیر کیا گیا تھا وہ تاریخی مقامات کے قومی رجسٹر میں درج ہے اور اسے 20 ویں صدی کے وسط میں پلوں کی انجینئرنگ اور تعمیر کی ایک اہم مثال کے طور پر جانا پہچانا جاتا ہے۔ 255 فٹ لمبے پل کی تکمیل سے اسٹیٹ روٹ 9 کو شمال-جنوب کی ایک اہم شاہراہ میں تبدیل کرنے میں مدد ملی اور اس کے ذریعے اس پورے خطے میں نقل و حمل مزید آسان بن گئی۔

اس پراجیکٹ کے ایک جزو کے طور پر سٹیٹ ٹراس کو، جس کی مرمت کا کام اس سے قبل 1994 میں کیا گیا تھا، اس کی بعض معمولی مرمتیں اور تزئین کی جائے گی اور ذیلی ڈھانچے کے اوپری حصے میں نئی کنکریٹ کی کیپس ڈالنے سے قبل اسے اسکی نئی بلندی تک اٹھایا جائے گا تاکہ نئی بلندی کے ساتھ اسکی مطابقت قائم رہے۔ مزید برآں، پل پر آنے والے راستوں کی مرمت اور بحالی کی جائے گی اور گائیڈ ریل کو جدید معیارات پر لایا جائے گا۔

تعمیراتی کام کے دوران ٹریفک کو اسٹیٹ روٹ 9 اور N9 اور اسٹیٹ روٹ 22 اور 422 کا استعمال کرتے ہوئے سائٹ کے ارد گرد سے گزارا جائے گا۔ اس متبادل روٹس پر ٹریفک سے متعلق علامات لگائی جائیں گی، اور گاڑی سواروں کو جاری کام کی اطلاع دینے کے لئے الیکٹرانک میسج بورڈز بھی نصب کیے جائیں گے۔ اس پروجیکٹ کی تکمیل 2023 کے موسم خزاں تک ہونے کی توقع ہے۔

اس منصوبے کی فنڈنگ جزوی طور پر فیڈرل ایمرجنسی مینجمنٹ ایجنسی ( Federal Emergency Management Agency, FEMA) کی جانب سے کی گئی ہے اور مزید برآں اسے ریاستی فنڈنگ بھی ملی ہے۔

ریاست نیو یارک کے محکمہ ٹرانسپورٹیشن کی کمشنر **Marie Therese Dominguez** نے کہا، "اب چونکہ ہماری آب و ہوا میں مسلسل تبدیلیاں واقع ہو رہی ہیں، تو ریاست نیو یارک ہمارے بنیادی ڈھانچے کو جدید تر بنانے کے لئے ضروری سرمایہ کاری کر رہی ہے اور اس بات کو یقینی بنا رہا ہے کہ قدرت آئندہ ہمارے لئے جو چیلنج سامنے لائے گی ہم ان کا مقابلہ کرنے کے لئے تیار ہیں۔ ہم کارپینٹرز فلیٹس برج میں جو بہتریاں اور مضبوطیاں کر رہے ہیں اس سے بہار کے موسم میں برفیاری کے نتیجے میں سڑک بند ہونے والے واقعات میں کمی کرنے میں مدد ملے گی جو اس مقام پر ایک معمول کا عمل بن چکا ہے، اور اس سے یہ امر بھی یقینی بنے گا کہ یہ تاریخی سٹرکچر شمالی ملک کے مسافروں کی خدمت جاری رکھے اور اس خطے میں استحکام اور سہولت میں بھی اضافہ ہو۔"

سینیٹ کے اکثریتی رہنما **Charles Schumer** نے کہا، "کارپینٹرز فلیٹس برج جس پر اسٹیٹ روٹ 9 واقع ہے وہ شمالی ملک میں ایک اہم رابطہ راہداری ہے جسے پلیٹسبرگ سے ورمونٹ تک سفر کرنے والے رہائشیوں اور جھیل چیمپلین کے کنارے جانے والے سیاح روزانہ باقاعدگی سے استعمال کرتے رہے ہیں، لیکن کئی سالوں سے اس کے پرانے بنیادی سٹرکچر کو ایسی مرمتوں اور تزئین کی ضرورت ہے جن سے اس راہداری کا طویل المدتی استحکام یقینی بن سکے۔ یہی وجہ ہے کہ مجھے اس بات پر فخر ہے کہ میں نے اس اہم لنک کو بحال کرنے کے لئے اہم وفاقی فنڈز فراہم کرنے میں مدد کی، اس سے قبل کہ یہ مرمت بس ایک خواب پر رہ جاتی، اس انتہائی ضروری سرمایہ کاری سے اس راہداری کے برف سے جام ہونے اور سیلابی ریلوں کے واقعات میں کمی لانے میں مدد بھی ملے گی، اور علاوہ ازیں اس اہم راہداری پر حفاظت اور سہولیات میں بھی اضافہ ہوگا جس سے شمالی ملک کی معیشت کو فروغ ملے گا اور مسافروں کو زیادہ محفوظ اور زیادہ آسان سفر فراہم ہو سکے گا۔"

ریاستی سینیٹر **Daniel Stec** نے کہا، "جیسا کہ ہم نے کلنٹن کاؤنٹی میں حالیہ سیلاب کے نتیجے میں سڑکوں کو پہنچنے والے نقصان کا مشاہدہ کیا، تو اس سے یہ بات کھل کر سامنے آئی ہے کہ ہمارے مقامی بنیادی ڈھانچے میں معقول سرمایہ کاری کی یقیناً ضرورت ہے۔ کارپینٹرز فلیٹس برج کا بحالی پراجیکٹ ایک اہم منصوبہ ہے جس سے مسافروں کی حفاظت بھی یقینی بنے گی اور اس اہم پل کو شدید طوفان کے نتیجے میں پہنچنے والے نقصان کا امکان کم کرنے میں بھی مدد ملے گی۔ مجھے اس منصوبے پر کام کی شروعات ہوتے دیکھ کر بہت خوشی ہوئی ہے۔"

رکن اسمبلی **Billy Jones** نے کہا، "یہ انتہائی ضروری بات ہے کہ ہم جن سڑکوں اور پلوں کا روزانہ استعمال کرتے ہیں وہ محفوظ ہونی چاہئیں۔ دریائے آزیبل پر کارپینٹر فلیٹس پل پر **NYS DOT** کا بحالی کا منصوبہ نہ صرف عوام کے تحفظ کو یقینی بنائے گا بلکہ برفیاری کی وجہ سے سڑک جام ہونے اور دیگر شدید موسمی حالات سے بہتر طور پر نمٹنے کے لئے اس پل کی بلندی میں بھی اضافہ کرے گا۔ اب جبکہ ہم خطے میں شدید موسمی صورتحال کا مسلسل سامنا کر رہے ہیں، تو ہمیں مخوبی پتہ چل چکا ہے ہم موسمیاتی اور آب و ہوا کی تبدیلیوں کے اثرات کیا ہو سکتے ہیں اور ہمارے بنیادی ڈھانچے میں یہ تبدیلیاں کرنا کتنا ضروری ہے۔"

پیرو ٹاؤن کے سپروائزر **Brandy McDonald** نے کہا، "مجھے محسوس ہوتا ہے کہ یہ ایک بہت عظیم منصوبہ ہے جس کی برفیاری سے سڑک جام ہونے اور سیلابی ریلوں سے حفاظت کے لئے بہت زیادہ ضرورت ہے۔ میں تعمیراتی کام کے دورانیے میں اس پل کے دونوں جانب رہنے والے لوگوں کے صبر و تحمل کے لئے انکا شکر گزار ہوں۔"

موٹر سواروں کو ترغیب دی جاتی ہے کہ وہ کام کے علاقوں میں رفتار کم کریں اور ذمہ داری سے گاڑی چلائیں۔ جس علاقے میں کام ہو رہا ہو وہاں تیز رفتاری کے جرمانے دوگنا ہو جاتے ہیں۔ جن علاقوں میں کام ہو رہا ہو وہاں تیز رفتاری کی دو یا دو سے زیادہ خلاف ورزیوں کے نتیجے میں کسی فرد کا ڈرائیور لائسنس معطل کیا جا سکتا ہے۔

تازہ ترین سفری معلومات کے لیے، 511 پر کال کریں، [www.511NY.org](http://www.511NY.org) ملاحظہ کریں یا مفت NY511 موبائل ایپ ڈاؤن لوڈ کریں۔

ریاست نیویارک کے DOT کو Twitter: [@NYS DOT](https://twitter.com/NYS DOT) اور [@NYS DOTWatertown](https://twitter.com/NYS DOTWatertown) پر فالو کریں۔ ہمیں  
Facebook پر [facebook.com/NYS DOT](https://facebook.com/NYS DOT) پر بھی پائیں۔

###

اضافی خبریں یہاں ملاحظہ کی جا سکتی ہیں [www.governor.ny.gov](http://www.governor.ny.gov)  
ریاست نیو یارک | ایگزیکٹو چیمبر | [press.office@exec.ny.gov](mailto:press.office@exec.ny.gov) | 518.474.8418

[ان سبسکرائب کریں](#)